

# தினகரன்

THINAKARAN

2022 நவம்பர் 26 சனிக்கிழமை



G.C.E. O/L பெறுபெறுகள் நேற்று வெளியாகின  
www.doenets.lk/examresults இல் பார்க்கலாம்  
2021 ஆம் கல்வி ஆண்டுக்கான கல்விப் பொது தராதர சாதாரண தரப் பரீட்சை பெறுபெறுகள் நேற்று வெளியாகியுள்ளன.  
2021 ஆம் கல்வியாண்டுக்கான சாதாரண தரப் பரீட்சை கடந்த மே மாதம் நடைபெற்றது. பெறுபெறுகளை பரீட்சைத் திணைக்களத்தின் <https://www.doenets.lk/examresults> எனும் இணையத்தளத்தில் 06

வரு. 90 இல. 280

Saturday 26, November, 2022

13 பக்கங்கள்

## பல்கலைக்கழக அனுமதிக்கான வெட்டுப் புள்ளி 02 வாரங்களில்! அடுத்த வருடம் விடுமுறையை குறைத்து பாடசாலை நாட்களை அதிகரிக்க முடிவு

சபையில் கல்வி அமைச்சர் சசில் பிரேமஜயந்த தெரிவிப்பு  
லோரன்ஸ் செல்வநாயகம்  
அடுத்த வருடம் விடுமுறை நாட்களைக் குறைத்து பாடசாலை நாட்களை அதிகரிப்பதன் மூலம் அடுத்த வருடத்திற்கான பாடத்திட்டங்களை அந்த வருடத்திலேயே பூர்த்தி செய்ய நடவடிக்கை எடுக்கப்படும் என கல்வி அமைச்சர் சசில் பிரேமஜயந்த பாராளுமன்றத்தில் தெரிவித்தார். அதற்கிணங்க அந்த வருடத்திற்குள்ளேயே பாடத்திட்டங்களை பூர்த்தி செய்யும் வகையில் வேலைத்திட்டங்களை முன்னெடுக்கவுள்ளதாகவும் அவர் தெரிவித்தார். 06

## சலுகை விலையில் எரிபொருள்: ரஷ்யாவுடன் பலசுற்று பேச்சுவார்த்தை முன்னெடுப்பு

வெளிவிவகார அமைச்சர் அலிசபீர் துகவல்  
சலுகை விலையில் எரிபொருளை பெற்றுக் கொள்ள ரஷ்யாவுடன் பலசுற்றுப் பேச்சுக்கள் முன்னெடுக்கப்பட்டுள்ளதாக வெளிவிவகார அமைச்சர் அலி சபீர் தெரிவித்துள்ளார். இந்திய ஊடகம் ஒன்றுக்கு வழங்கிய செவ்வியலேயே அமைச்சர் அலி சபீர் இவ்வாறு தெரிவித்துள்ளார். சர்வதேச நீதி வரையறைக்கு உட்பட்டு ரஷ்யா விடமிருந்து எரிபொருளை 06

## தமிழ் மக்கள் அனுபவிக்கும் அமைதி சூழலை மேலும் வலுப்படுத்த வேண்டும்

TNAயின் தீர்மானத்தை வரவேற்று அமைச்சர் டக்ளஸ் அறிக்கை  
அரசியல் தீர்வு தொடர்பான பேச்சுக்களின் போது, நிலைமைகளுக்கு ஏற்ப கலந்தாலோசனை மூலம் தீர்மானங்களை மேற்கொள்வதென்ற தமிழ்த் தேசியக் கூட்டமைப்பின் முடிவை அமைச்சர் டக்ளஸ் தேவானந்தா வரவேற்றுள்ளார். ஜனாதிபதி ரணில் விக்கிரம சிங்கவுடன் தமிழ் மக்களின் அரசியல் தீர்வு தொடர்பாக பேசுகின்ற போது, இணைந்த வடக்கு கிழக்கில் சமஸ்தி முறையிலான அதிகார பகிர்வையே தீர்வாக வலியுறுத்துவதெனவும், பின்னர் பேச்சுவார்த்தையின் நிலமை களுக்கு ஏற்ப, விடயங்களை கலந்தாலோசித்து 06

# உயிரை பணயம் வைத்து பணத்தை வீணடிக்க வேண்டாம்: வெபனான் ஊடாக படகுகள் மூலம் இத்தாலிக்கு ஆட்கடத்தல்

## வெளிநாட்டு வேலைவாய்ப்பு பணியகம் எச்சரிக்கை

வெபனான் ஊடாக படகுகள் மூலம் இலங்கையரை இத்தாலிக்கு கடத்திச் செல்லும் நடவடிக்கை நடைபெற்றுவருவதாக தகவல்கள் வெளியாகியுள்ளதென இலங்கை வெளிநாட்டு வேலைவாய்ப்பு பணியகம் நேற்று தெரிவித்துள்ளது. குறிப்பாக ஆட்கடத்தல்காரர்கள் வெபனானை ஒரு பரிமாற்ற மையமாக பயன்படுத்திக் கொண்டு இத்தாலிக்கு சட்டவிரோதமாக இலங்கையரை கடத்திச் செல்லும் ஆட்கடத்தல் வர்த்தகம் பற்றிய தகவல்கள் கிடைத்துள்ளதாகவும் பணியகம் தெரிவித்துள்ளது. மிகவும் ஆபத்தான முறையில் இத்தாலி நோக்கி பயணித்த பல படகுகள் விபத்துக்குள்ளானதில் காப்பாற்றப்பட்டு இடம்பெயர்ந்தவர்களாக 06

## ஜப்பானிய நிறுவனங்கள் ஊடாக இலங்கையில் அதிக முதலீடுகள்

இலங்கை வந்துள்ள ஜப்பான் குழு பிரதமரிடம் உறுதி  
இலங்கையில் புதிய முதலீட்டு வாய்ப்புகள் குறித்து கலந்துரையாடுவதற்காக இலங்கை வந்துள்ள ஜப்பானின் உயர் மட்ட குழு இலங்கையில் ஜப்பானிய நிறுவனங்களுடாக அதிக முதலீடுகளை செய்வதற்கு ஊக்குவிப்பதாக பிரதமர் நினைஷ் குணவர்தனவிடம் நேற்று உறுதியளித்தனர். பாராளுமன்றத்திலுள்ள பிரதமரின் அலுவலகத்தில் ஜப்பானின் உயர் மட்ட குழு பிரதமரை சந்தித்து 06

## ஒரு வீற்றர் மண்ணெண்ணெயை 150 ரூபாவுக்கு வழங்க முடியாது

விலையை அதிகரித்தும் இலாபமாக வீற்றருக்கு ரூ.4 மட்டுமே  
லோரன்ஸ் செல்வநாயகம்  
மண்ணெண்ணெயை ஒரு வீற்றரை 150 ரூபாவுக்கு விற்பனை செய்ய முடியுமென தெரிவித்து எதிர்க்கட்சியினர் நாட்டு மக்களை தவறாக வழி நடத்துவதாக தெரிவித்த அமைச்சர் கஞ்சன விஜேசேக்கர, தற்போது 365 ரூபாவுக்கு விற்பனை செய்யப்படும் ஒரு வீற்றர் மண்ணெண்ணெய் மூலம் 4 ரூபா மட்டுமே இலாபமாக பெற்றுக் கொள்ளப்படுவதாகவும் தெரிவித்தார். 06

## சீனாவின் நன்கொடை டீசல் கப்பல் இன்று வருகிறது

சிங்கப்பூரிலிருந்து வருவதாக சீன தூதரகம் தெரிவிப்பு  
சீனாவினால் நன்கொடையாக வழங்கப்பட்ட டீசல் ஏற்றிய 'சூப்பர் சல்டன்' என்ற கப்பல் சிங்கப்பூரில் இருந்து இன்று கொழும்பு வந்தடையவுள்ளதாக சீன தூதரகம் அறிவித்துள்ளது. அந்த கப்பலில் இருந்து 10.6 மில்லியன் வீற்றர் (9,000 மெட்ரிக் தொன்) டீசல் இலங்கைக்கு கொண்டு வரப்படுவதாக சீன தூதரகம் தனது டிவிட்டர் பதிவில் தெரிவித்துள்ளது. இந்த கப்பல் இன்று கொழும்பை வந்தடையவுள்ளதாகவும் 06

## முறைப்பாடு கிடைத்தால் நவீன் மீது நடவடிக்கை

பொதுப் பயன்பாடுகள் ஆணைக்குழு தெரிவிப்பு  
மின் இணைப்பினை துண்டிக்கச் சென்ற ஊழியர்களை முன்னாள் அமைச்சர் நவீன் திசாநாயக்க தாக்குவதற்கு முயற்சி செய்ததால் தொடர்பில் முறைப்பாடு கிடைக்கப்பெற்றால் விசாரணைகள் முன்னெடுக்கப்படும் என இலங்கை பொது பயன்பாடுகள் ஆணைக்குழு தெரிவித்துள்ளது. கொழும்பு 07 இல் அமைந்துள்ள நவீன் திசாநாயக்கவின் வீட்டிற்குரிய மின்சார கட்டணம் 06

பாடசாலை ஆசிரியைகளின் ஆடை தொடர்பில் ஆசிரியர் சங்கத் தலைவர் ஜோசப் ஸ்டாலின் தெரிவித்துள்ள கருத்துக்கு எதிர்ப்பு தெரிவித்தும் ஜோசப் ஸ்டாலினின் நடவடிக்கைகளை கண்டித்தும் நேற்று கொழும்பு டவுன் ஹாலில் பிரதேசத்தில் ஆசிரியர்கள் ஆர்ப்பாட்டத்தில் ஈடுபட்டிருந்த போது... 06

## இரட்டை குடியரிமைக்கான கட்டணம் 2000 டொலர்கள்

டிசம்பர் முதலாம் திகதி முதல் அரம்ப  
வரவுசெலவுத் திட்டத்தின் படி, குடிவரவு மற்றும் குடியகல்வு திணைக்களம், விசாக்களுக்கான கட்டணங்கள் மற்றும் ஏனைய கட்டணங்களை டிசம்பர் முதலாம் திகதி முதல் அதிகரிக்க தீர்மானித்துள்ளது. இரட்டைக் குடியரிமை 06

## 13 வயது சிறுமி கடத்தல்: 47 வயது நபரை தேடி பொலிஸார் வலைவீச்சு

மொனாராகலை பகுதியில் சம்பவம் பதிவு  
மொனாராகலை இங்கினியாகல் பிரதேசத்திலிருந்து 13 வயது சிறுமியை கடத்திச் சென்ற 47 வயதுடைய ஒருவரை பொலிஸார் தேடி வருகின்றனர். தனது மகள் தன்னிடமிருந்து கடத்தப்பட்டதாக சிறுமியின் தாயார் செய்த முறைப்பாட்டின் பேரில் விசாரணை நடத்தப்பட்டு வருவதாக பொலிஸ் தலைமையகம் தெரிவித்துள்ளது. 06

## சேவை ஒப்பந்த மீறல்கள் தொடர்பில் 13 வெளிநாட்டு வேலைவாய்ப்பு நிறுவனங்களின் உரிமம் இரத்து!

இலங்கை வேலைவாய்ப்பு பணியகம் தெரிவிப்பு  
உடனடியாக அமுலுக்கு வரும் வகையில் 13 வெளிநாட்டு வேலைவாய்ப்பு நிறுவனங்களுக்கு இலங்கை வெளிநாட்டு வேலைவாய்ப்பு பணியகம் வழங்கிய உரிமம் இரத்துச் செய்யப்பட்டுள்ளதாக இலங்கை வெளிநாட்டு வேலைவாய்ப்பு பணியகம் தெரிவித்துள்ளது. சேவை ஒப்பந்த மீறல்கள் தொடர்பாக வேலை தேடுபவர்களிடமிருந்து 06

## உப்புடன் கலப்படம் செய்யப்பட்ட MOP ஊர மூடைகள் கண்டுபிடிப்பு

நிந்தவூர், அடப்பள்ளத்தில் 06 பேர் கைது; 181 மூடைகள் பறிமுதல்  
நிந்தவூர் குறாப், வரிங்குறாணை குறாப் நிருபர்கள்  
நிந்தவூரில் எம்.ஓ.பி உரத்துடன் உப்பை கலப்படம் செய்து விற்பனை செய்யும் இடமொன்றை இராணுவத்தினர் சுற்றி வளைத்தனர். இங்கு கலப்படம் செய்து விற்பனைக்கு தயாராக வைக்கப்பட்டிருந்த 181 உர 06

## வவுனியாவிலிருந்து பொலன்னறுவைக்கு கடத்தல்: பாவனைக்கு உதவாத 16,000 kg நெல் மூடைகளுடன் ஒருவர் கைது

வவுனியா தெற்கு PHI அதிரடி நடவடிக்கை  
ஒமந்தை விசேட நிருபர்  
வவுனியாவிலுள்ள தனியார் நெல் களஞ்சியசாலையிலிருந்து பொலன்னறுவைக்கு நெல் மூடைகளை ஏற்றி சென்ற லொறியொன்று நேற்று முன்தினம் (24) மாலை கைப்பற்றப்பட்டதாக வவுனியா தெற்கு பொதுச் சுகாதார பரிசோதகர் அலுவலகம் தெரிவித்துள்ளது. 06

























## பத்திரிகை விளம்பரத்தின் மூலமாக இலங்கை கிரிக்கெட் தேர்வுக் குழுவை நியமிக்க முடிவு


இலங்கை கிரிக்கெட் தேர்வுக் குழுவிற்கான வேட்புமனுக்கள் இதன் பின்னர் பத்திரிகை விளம்பரம் மூலம் கோரப்படவுள்ளதாக தேசிய விளையாட்டு சபையின் தலைவர் அர்ஜுன ரண

துங்க தெரிவித்துள்ளார். விளையாட்டு அமைச்சின் கட்டுப்பாட்டின் கீழ் நடைபெற்ற ஊடகவியலாளர் சந்திப்பிலேயே அவர் இதனைத் தெரிவித்தார். இதன்போது இலங்கையின் எந்த

## அமைச்சர் ஒப்புதல் இன்றி இலங்கை குழாம் அறிவிப்பு

இலங்கை வரலாற்றில் முதல் முறையாக ஆப்கானிஸ்தானுக்கு எதிரான இலங்கை குழாம் விளையாட்டுத் துறை அமைச்சரின் ஒப்புதல் இன்றி வெளியிடப்பட்டது. இலங்கை மற்றும் ஆப்கானிஸ்தானுக்கு இடையிலான முதலாவது ஒருநாள் போட்டி நேற்று (25) நடைபெற்ற நிலையில் அந்தத் தொடருக்கான இலங்கைக் குழாம் கடந்த வியாழக்கிழமை மாலை வரை வெளியிடப்படவில்லை. தொடருக்கான அணி தேர்வுக் குழுவால் ஒரு வாரத்துக்கு முன்னரே தேர்வு செய்யப்பட்ட நிலையில் அதற்கு விளையாட்டுத்துறை அமைச்சர் ஒப்புதல் அளிக்காத நிலையில் இழுப்பறி நீடித்து வந்தது. இந்நிலையில் 16 பேர் கொண்ட இலங்கைக் குழாம் இலங்கை கிரிக்கெட் சபையால் வியாழக்கிழமை மாலை வெளியிடப்பட்டது. வெளிநாட்டு அணி

ஒன்று நாட்டுக்கு வந்திருக்கும் நிலையில் அமைச்சரின் அனுமதி இல்லை எனக் கூறி அந்த அணியை திருப்பி அனுப்புவது இலங்கை கிரிக்கெட்டின் நற்பெயருக்கு பாதிப்பை ஏற்படுத்தும் என்று இலங்கை கிரிக்கெட் உயர் அதிகாரி ஒருவர் தெரிவித்தார். ஏற்கனவே ஆப்கானிஸ்தானுக்கான இலங்கைக் குழாத்தில் சகலதுறை வீரர் சாமிக்க கருணாரத்ன இடம்பிடிக்காதது பற்றி விளையாட்டுத் துறை அமைச்சர் ரொஷான் ரணசிங்க, விளையாட்டு பணிப்பாளர் நாயகத்திடம் அறிக்கை ஒன்றை கேட்டிருந்தார். சாமிக்க கருணாரத்னவின் நீக்கம் உட்பட அணித் தேர்வு தொடர்பில் பல முறைப்பாடுகள் கிடைத்ததை அடுத்தே இலங்கை குழாத்துக்கு ஒப்புதல் அளிக்கப்படவில்லை என்று விளையாட்டு அமைச்சு தரப்பை மேற்கோள்காட்டி செய்தி வெளியாகி இருந்தது.



ஒரு முன்னாள் கிரிக்கெட் வீரரும் தேர்வுக் குழுவுக்காக தமது வேட்புமனுவை தாக்கல் செய்யும் வாய்ப்பு வழங்கப்படுகிறது என்று அவர் சுட்டிக்காட்டினார். இதில் இலங்கை கிரிக்கெட் நிறுவனத்தின் ஒருங்கிணைப்புடன் பத்திரிகை விளம்பரத்தின் மூலம் இலங்கை கிரிக்கெட் தேர்வுக் குழுவுக்கு 10 வேட்புமனுக்களை பரிந்துரைப்பதற்கு நடவடிக்கை எடுக்கப்படுகிறது. இதில் மிகச் சிறந்த தகுதி பெற்ற குறைந்தது ஐந்து பேர்களை தேர்வு செய்து கிரிக்கெட் தேர்வுக் குழுவுக்காக விளையாட்டு அமைச்சரின் ஒப்புதலுடன் நியமிக்கப்படவுள்ளனர். கிரிக்கெட் தேர்வுக் குழுவுக்கு மிகத் தகுதிபெற்றவர்களை நியமிக்கும் முறைமை இந்த நடைமுறை மூலம் வெளிப்படுவதாக அர்ஜுன ரணதுங்க தெரிவித்துள்ளார். பிரமோத்ய விக்ரமசிங்க

## உலகக் கிண்ண கால்பந்து

பிரேசில் வெற்றி ஆரம்பம்



செர்பியாவுக்கு எதிராக ரிச்சார்ட்ஸின் இரட்டை கோல் உதவியோடு உலகக் கிண்ணத்தை பிரேசில் அணி வெற்றியுடன் ஆரம்பித்தது. ஓசைலா அரங்கில் ஜி குழுவுக்காக இலங்கை நேரப்படி வெள்ளிக்கிழமை (25) அதிகாலை நடைபெற்ற போட்டியில் முதல் பாதிமில் எந்த கோலும் பெறப்படாத நிலையில் 62-ஆவது நிமிடத்தில் 25 வயதான ரிச்சார்ட்ஸின் கோல் புகுத்தி பிரேசில் அணியை முன்னிலை பெறச் செய்தார். தொடர்ந்து அவர் 73-ஆவது நிமிடத்தில் உயரத் தாவி அபார கோல் ஒன்றை பெற்று பிரேசிலின் வெற்றியை உறுதி செய்தார்.

ரொனால்டோ சாதனை



கானாவுடனான தரில் வெற்றியுடன் இம்முறை உலகக் கிண்ணத்தை போர்த்துக்கல் ஆரம்பித்துள்ளது. இதன்போது ஐந்து உலகக் கிண்ணத் தொடர்களில் கோல் பெற்றவராக கிறிஸ்தியானோ ரொனால்டோ சாதனை படைத்தார். கட்டாரில் 974 அரங்கில் எச் குழுவுக்காக வியாழக்கிழமை (24) நடைபெற்ற போட்டியின் முதல் பாதி ஆட்டம் கோலின் முடிவடைந்தபோதும் போட்டியில் கடைசி 20 நிமிடங்களும் உச்ச பரப்பை நீடித்தது. இதன்போது போர்த்துக்கல் மூன்று கோல்களை பெற்றதோடு கானா 2 கோல்களை புகுத்தி போராடியது. கால்பந்து ஐம்பவான் பீலே, ஜெனரம்னின் உவெ சீலர் மற்றும் மிரொஸ்லொவ் கிளொஸ் ஆகியோர் நான்கு உலகக் கிண்ண தொடர்களில் கோல் பெற்ற சாதனையையே ரொனால்டோ இந்தப் போட்டியில் முறியடித்தார் என்பது குறிப்பிடத்தக்கது.

பிறந்த நாட்டுக்கு எதிராக கோல்



பீர்ல் எம்போலோ தான் பிறந்த கெமரூன் நாட்டுக்கு எதிராக கோல் புகுத்தி உலகக் கிண்ண கால்பந்து போட்டியில் கவிட்சர்லாந்தை வெற்றிபெறச் செய்தார். கட்டாரின் அல் ஜுஹர் அரங்கில் ஜி குழுவுக்காக கடந்த வியாழக்கிழமை (24) நடைபெற்ற போட்டியில் இரு அணிகளும் கோல்கள் பெற கடுமையாக போராடின. முதல் பாதிமில் கோல் பெறப்படாத நிலையில் இரண்டாவது பாதிமில் ஆரம்பத்திலேயே எம்போலோ கோல் ஒன்றை புகுத்தி கவிட்சர்லாந்தை வெற்றிபெறச் செய்தார். ஆறு வயதில் கெமரூனில் இருந்து கவிட்சர்லாந்துக்கு குடும்பத்துடன் குடியேற்ற எம்போலோவுக்கு 2014 ஆம் ஆண்டு அந்நாட்டு பிரஜா உரிமை கிடைத்தது.

கோலின் சமன்

உருகுவே மற்றும் தென் கொரிய அணிகளுக்கு இடையிலான உலகக் கிண்ண எச் குழு போட்டி கோலின் சமனிலையற்றது. அதிக பரப்படிடன் இரு அணிகளும் தாக்குதல் ஆட்டத்தை வெளிப்படுத்தியபோதும் கடைசி வரை பந்து வலைக்குள் செல்லவில்லை. டொஹாவின் கல்வி நகர அரங்கில் கடந்த வியாழக்கிழமை (24) நடைபெற்ற போட்டியில் முதல் பாதிமில் தென் கொரியா ஆதிக்கம் செலுத்திய நிலையில் இரண்டாவது பாதிமில் உருகுவேயின் ஆதிக்கம் அதிகரித்தது.



## நியூசிலாந்து வெற்றி



இந்தியாவுக்கு எதிரான முதலாவது ஒருநாள் போட்டியில் நியூசிலாந்து அணி 7 விக்கெட்டுகளால் வெற்றியிடிபது. ஒக்லாந்தில் நேற்று நடைபெற்ற போட்டியில் முதலில் துடுப்பெடுத்த தாட பணிக்கப்பட்ட இந்திய அணி 5 ஓவர்களுக்கும் 7 விக்கெட்டுகளை இழந்து 306 ஓட்டங்களை பெற்றது. அணித்தலைவர் ஷிகர் தவான் 72 ஓட்டங்களை பெற்றதோடு ஷ்ரேயஸ் ஐயர் 80 ஓட்டங்களை குவித்தார்.

இந்நிலையில் பதிலெடுத்தாடிய நியூசிலாந்து அணி 47.1 ஓவர்களில் 3 விக்கெட்டுகளை இழந்து 309 ஓட்டங்களை பெற்று வெற்றியிடிபது. அபாரமாக துடுப்பெடுத்தாடிய டொம் லேதம் 104 பந்துகளில் ஆட்டமிழக்காது 145 ஓட்டங்களை பெற்றார். இந்த வெற்றியுடன் மூன்று போட்டிகளைக் கொண்ட ஒருநாள் தொடரில் நியூசிலாந்து 1-0 என முன்னிலை பெற்றது.

## நெய்மாருக்கு காயம்



செர்பியாவுக்கு எதிரான உலகக் கிண்ண கால்பந்து போட்டியின் போது பிரேசில் நட்சத்திர வீரர் நெய்மார் வலது கணுக்கால் பகுதியில் காயத்திற்கு உள்ளாகியுள்ளார். நெய்மாரின் காயத்தை உறுதி செய்த பிரேசில் அணி மறுத்துவர், அடுத்த 48 மணி நேரத்திற்குள் காயம் குறித்து மீளாய்வு செய்யப்படும் என்று குறிப்பிட்டார். நிகொலா மிலன்கோவிக்கிடம் இருந்து கடுமையான தடுப்பு ஆட்டத்தை எதிர்கொண்ட 30 வயதான நெய்மார் போட்டியின் 80 ஆவது நிமிடத்தில் வெளியேறினார்.

## இலங்கை குழாத்தில் இரு மாற்றங்கள்



ஆப்கானிஸ்தான் அணிக்கு எதிரான ஒருநாள் தொடருக்கான இலங்கை குழாத்தில் இரு மாற்றங்கள் செய்யப்பட்டுள்ளன. ஒருநாள் சர்வதேச போட்டிகளில் ஓய்வு கோரி விலகிய துடுப்பாட்ட வீரர் பாணுக்க ராஜ பக்ஷுவுக்கு பதில் 23 வயதான துடுப்பாட்ட வீரர் நுவனிது பெர்னாண்டோ அணியில் சேர்க்கப்பட்டுள்ளார். அவர் நேற்று (25) இலங்கை அணியுடன் இணைந்துகொண்டார். அதேபோன்று கடந்த வியாழக்கிழமை அறிவிக்கப்பட்ட இலங்கை குழாத்தில் இடம்

பெற்றிருந்த வேகப்பந்து வீச்சாளர் பிரமோத் மதுஷான் காலில் காயத்திற்கு உள்ளாகியுள்ளார். இதனால் அவருக்கு பதில் வேகப்பந்து வீச்சாளர் மிலான் ரத்னாயக்க முதல் முறையாக இலங்கை அணிக்கு அழைக்கப்பட்டுள்ளார். தற்போது முவர்ல் அணிக்காக ஆடி வரும் 26 வயதான மிலான், மணிக்கு 135-140 கிலோமீற்றர் வேகத்தில் பந்து வீசுவதோடு அவர் தற்போது 23 கழக மட்ட ஒருநாள் போட்டிகளில் ஆடி 24 விக்கெட்டுகளை வீழ்த்தியுள்ளார்.



